

10 ग्रामीण युवक कौशल प्रशिक्षण कार्यक्रम में होंगे प्रशिक्षित

• एस्सार द्वारा गड़ाखाड़ में प्रारंभ किया गया वस्त्र निर्माण प्रशिक्षण कार्यक्रम

जागरण, बैदुन। एस्सार लोक विकास केन्द्र के विस्तार एवं कौशल विकास के अन्य विकल्प उपलब्ध कराने की दिशा में एस्सार पावर एमपी लिमिटेड के साथ मिलकर एस्सार फाउण्डेशन द्वारा आज वस्त्र निर्माण संबंधी कौशल प्रशिक्षण कार्यक्रम का शुभारम्भ सिंगरौली जिले के गड़ाखाड़ ग्राम में किया गया। इस प्रशिक्षण कार्यक्रम के प्रथम चरण में 10 स्थानीय युवकों को प्रशिक्षित किया जाएगा। उद्घाटन समारोह के दौरान मध्याह्न ग्रामीण बैंक, गड़ाखाड़ के बैंक मैनेजर, ग्राम खेरीही के सरपंच सुभाष चन्द्र जायसवाल, ग्राम-पंचायत के सरपंच प्रतिनिधि रामकृष्ण वैश्य तथा अन्य प्रमुख व्यक्तियों के साथ-साथ प्रशिक्षणाधीन उपस्थित थे। समारोह की अध्यक्षता विनोद सोनिकिया, तहसीलदार भाड़ा द्वारा की गई तथा उनके द्वारा ही वस्त्र निर्माण इकाई का उद्घाटन भी किया गया। इस अवसर पर प्रमोद सूरी, मुख्य कार्यपालन अधिकारी एस्सार पावर, विनय मिश्र, प्रबंध निदेशक, एस्सार पावर, रमाकान्त तिवारी, मुख्य कार्यपालन अधिकारी, महान कोल लिमिटेड तथा कम्पनी के अन्य अधिकारीगण उपस्थित थे। कार्यक्रम के अध्यक्ष श्री सोनिकिया ने इस अवसर पर कहा कि "एस्सार कम्पनी द्वारा सी.एस.आर. के क्षेत्र में सराहनीय कार्य किया जा रहा है इसके लिए मैं एस्सार पावर को धन्यवाद देता हूँ तथा आशा करता हूँ कि भविष्य में भी उनके द्वारा इस प्रकार के कार्य किये जाते रहेंगे।" उन्होंने प्रशिक्षणार्थियों को उनके भविष्य के लिए शुभकामनाएँ भी दीं। क्षेत्र के विकास के साथ अपने विकास के लिये प्रतिबद्ध एस्सार विजली परियोजना के मुख्य कार्यपालन अधिकारी श्री सूरी ने इस मौके



पर कहा कि यह एक अच्छी पहल है और प्रशिक्षणार्थियों को इसका पूरा लाभ उठाने को कहा। एस्सार पावर के प्रबंध निदेशक विनय मिश्र ने इस अवसर पर कहा "मुझे पूरा विश्वास है कि एस्सार लोक विकास केन्द्र के पिछले बैंग निर्माण प्रशिक्षण कार्यक्रम की भांति यह वस्त्र निर्माण इकाई भी सफलता प्राप्त करेगी।" युवकों का उत्पादवर्धन करते हुये एस्सार और हिण्डालको के संयुक्त निःशुल्क महान कोल लिमिटेड के मुख्य कार्यपालन अधिकारी रमाकान्त तिवारी ने भरोसा दिलाया कि वे इस वस्त्र निर्माण इकाई को सफल बनाने में अपना पूर्ण योगदान देंगे। वस्त्र निर्माण हेतु मशीनें, कच्चा माल, प्रशिक्षक तथा अन्य आवश्यक उपकरण आदि एस्सार पावर एमपी लिमिटेड द्वारा उपलब्ध कराये जायेंगे तथा लगभग 2400 स्कूल यूनीफार्म बनाने का आर्डर भी एस्सार पावर द्वारा दिया जा चुका है। युवकों को एक महीने का प्रशिक्षण प्रदान किया जाएगा तथा उसके बाद उन्हें स्कूल यूनीफार्म के थोक आर्डर की पूर्ति हेतु निर्माण कार्य में संलग्न कर लिया जाएगा। एस्सार लोक विकास केन्द्र सिंगरौली जिले के

ग्रामीण युवकों के कौशल विकास हेतु एस्सार पावर एमपी लिमिटेड द्वारा एस्सार फाउण्डेशन के माध्यम से की गई एक महत्वपूर्ण पहल है। इसकी शुरुआत नई पीढ़ी को आर्थिक रूप से, आत्मनिर्भर बनाने हेतु स्कूल बैंग बनाने संबंधी कौशल प्रशिक्षण प्रदान करने से हुई थी। बैंग निर्माण हेतु प्रशिक्षण 21 अप्रैल को शुरू किया गया था। जिसमें 10 युवकों को प्रशिक्षण दिया गया। प्रशिक्षण प्राप्ति के पश्चात सभी प्रशिक्षित युवक, एस्सार फाउण्डेशन के विभिन्न केंद्रों से प्राप्त लगभग 4000 बैंगों के निर्माण कार्य में संलग्न हो चुके हैं तथा उनके द्वारा एस्सार फाउण्डेशन को गुजरात इकाई से प्राप्त 1200 बैंगों के आर्डर की खेप तैयार कर वहां भेजी जा चुकी है। सिंगरौली जिले में संचालित अन्य औद्योगिक इकाईयों से सम्पर्क कर स्कूल बैंग हेतु और अधिक आर्डर प्राप्त किये जाने हेतु प्रयास किये जा रहें हैं। इस संबंध में सिंगरौली एवं उसके आस-पास के क्षेत्रों में बाजार सर्वेक्षण कराकर और अधिक थोक आर्डर प्राप्त कर व्यापार बढ़ाने को योजना भी बनाई जा रही है।



एस्सार द्वारा वस्त्र निर्माण प्रशिक्षण कार्यक्रम के शुभारंभ अवसर पर एस्सार के प्रबंध निदेशक विनय मिश्र एवं प्रशिक्षण प्राप्त कर रहे ग्रामीण युवक।